

निश्चयाचा महामेरु, बहुत जनांस अधारु ।
अखंड स्थितीचा निर्धारु, श्रीमंत योगी ॥ 1 ॥

परोपकाराचिया राशी, उदंड घडती जयाशी ।
जयाचे गुणमहत्वाशी, तुलना कैशी ॥ 2 ॥

नरपति हयपति, गजपति गडपति ।
पुरंधर आणि शक्ति, पृष्ठभागी ॥ 3 ॥

यशवंत कीर्तिवंत, सामर्थ्यवंत वरदवंत ।
पुण्यवंत आणि जयवंत, जाणता राजा ॥ 4 ॥

आचारशील विचारशील, दानशील धर्मशील ।
सर्वज्ञपणे सुशील, सर्वाठायी ॥ 5 ॥

धीर उदार सुंदर, शुरक्रियेसी तत्पर ।
सावधपणेसी नृपवर, तुच्छ केले ॥ 6 ॥

तीर्थक्षेत्रे ती मोडिली, ब्राम्हणस्थाने बिघडली ।
सकळ पृथ्वी आंदोळली, धर्म गेला ॥ 7 ॥

देवधर्म गोब्राम्हण, करावयासी रक्षण ।
हृदायस्त झाला नारायण, प्रेरणा केली ॥ ८ ॥

उदंड पंडित पुराणिक, कविश्वर यज्ञिक वैदिक ।
धूर्त तार्किक सभानायक, तुमचे ठायी ॥ ९ ॥

या भूमंडळाचे ठायी, धर्म रक्षी ऐसा नाही ।
महाराष्ट्रधर्म राहिला काही, तुम्हा करीता ॥ १० ॥

आणखी काही धर्म चालती, श्रीमंत होउनी कित्येक असती ।
धन्य धन्य तुमची कीर्ति, विस्तारली ॥ ११ ॥

कित्येक दुष्ट संहारिले, कित्येकांस धाक सुटले ।
कित्येकांसी आश्रय झाले, शिवकल्याण राजा ॥ १२ ॥

तुमचे देशी वास्तव्य केले, परन्तु वर्तमान नाही घेतले ।
ऋणानुबन्धे विस्मरण जाहले, बा काय नेणु ॥ १३ ॥

सर्वज्ञ मंडळी धर्ममूर्ति, सांगणे काय तुम्हा प्रति ।
धर्मास्थापनेची कीर्ति, सांभाळली पाहिजे ॥ १४ ॥

उदंड राजकारण तटले, तेथे चित्त विभागले ।
प्रसंग नसता लिहिले, क्षमा केली पाहिजे ॥ १५ ॥

- समर्थ रामदास स्वामिनी लिहिलेले पत्र